



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مغربی جرمنی سے کسی صاحب نے پوچھا ہے۔

سور شراب زنا جو اکیس حرام ہیں۔ اسلام کے نزدیک جس قوم میں یہ برائیاں ہوں وہ ترقی نہیں کر سکتی۔ اس کے باوجود یورپ کیوں ترقی کر رہا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

جہاں تک شراب جوئے زنا خنزیر اور سور وغیرہ کے حرام ہونے کی وجہ اور سبب کا تعلق ہے تو اس بارے میں دو باتوں کا جاننا نہایت ضروری ہے۔ پہلی یہ کہ ہر انسان کھانے کے لیے معلوم کرنا نہ تو ضروری ہے اور نہ ہی ممکن ہے کہ فلاں چیز کیوں حرام ٹھہرائی گئی اور کس وجہ سے اس کا استعمال کرنا ممنوع ٹھہرایا گیا۔ کیونکہ جو چیزیں حرام ٹھہرائی گئی ہیں ان کی خباثتیں یا نقصانات کا معلوم کر لینا یہ انسان کے بس میں نہیں ہوتا ایک ہی چیز کا نقصان ایک آدمی اپنے علم اور تجربے سے معلوم کر لیتا ہے جب کہ دوسرے کے پاس یہ دونوں چیزیں نہیں ہوتیں اور پھر ایک حرام کردہ چیز کی خباثت ایک زمانے میں ظاہر نہیں ہوتی جب کہ دوسرے زمانے میں وہ ظاہر ہو جاتی ہے۔

مثلاً سور کے گوشت کی مثال ہی لیجئے کہ جب یہ حرام کیا گیا تو اس وقت شاید ہی کسی کو اس کی حرمت کا سبب یا علت معلوم تھی لیکن سائنسی ترقی کے ساتھ ساتھ انکشافات ہوتے گئے کہ اس میں ایسے مہلک جراثیم اور کیڑے ہوتے ہیں جو بے شمار بیماریوں کا سبب بن سکتے ہیں بہر حال کوئی انکشاف ہو یا نہ ہو مسلمان اس عقیدے پر قائم رہتا ہے کہ اللہ تعالیٰ خالق کائنات اور حکیم و خیر ہے اس لیے یہ اسی کا حق ہے کہ جس چیز کو چاہے حلال ٹھہرائے اور جسے چاہے حرام قرار دے دے اس پر اعتراض کرنے یا اس کی نافرمانی کرنے کا سوال ہی پیدا نہیں ہوتا۔ اس کے باوجود اہل علم کا یہ فرض ہے کہ وہ خلق خدا کے سامنے ان محرمات کے نقصانات اپنے علم اور تجربہ کی روشنی میں واضح کریں تاکہ اسلام کی سچائی اور حقانیت پر لوگوں کا یقین اور زیادہ مضبوط ہو۔

دوسری بات یہ بھی ہے کہ جب ہر انسان کے بس میں ایک چیز کی اصلیت یا ماہیت معلوم کرنا نہیں ہے تو پھر آخر اسے کس چیز پر انحصار کرنا ہوگا؟ ظاہر ہے وہ صرف اور صرف وحی الہی ہے مگر ایک شخص اللہ پر ایمان رکھتا ہے اس کا یہ عقیدہ ہے کہ قرآن اللہ تعالیٰ کی سچی کتاب ہے اور محمد ﷺ اللہ کے سچے نبی و رسول ہیں تو پھر اسے چیزوں کی علت و حرمت کا اختیار اللہ وحدہ لا شریک ہی کو دینا ہوگا کسی عالم درویش بادشاہ یا حکمران کو یہ اختیار دینے کا معنی یہ ہوگا کہ اس کا خدا اور قرآن پر ایمان نہیں ہے۔ لہذا اگر کسی شخص کو کسی چیز کی حرمت و علت کے بارے میں شک ہے تو پہلے اسے قرآن و اسلام کے بارے میں اپنے عقیدے کا جائزہ لینا چاہئے کہ اگر ان کی سچائی پر اس کا (ایمان ہے تو پھر خالق کائنات کے ہر حکم کے سامنے سر تسلیم خم کرنا پڑے گا چاہے اس کی حکمت یا فلفلہ اس کی سمجھ میں آئے یا نہ آئے) یہ ضروری نہیں

شراب: اب شراب کو بھی لیجئے اس کی حرمت کی سب سے بڑی وجہ اور سبب تو یہ ہے کہ اسے اس ذات نے حرام ٹھہرایا ہے جو چیزوں کا پیدا کرنے والا اور ان کی خوبیوں اور مضرتوں کا صحیح علم رکھنے والا ہے۔ باقی رہی یہ بات کہ اسے کیوں حرام ٹھہرایا؟ اس کا کیا نقصان ہے؟ اس بارے میں موجودہ دور میں یہ بات تقریباً متفق علیہ ہو چکی ہے کہ شراب اور دوسری نشہ آور چیزوں کے بے شمار طبی اور معاشرتی نقصانات ہیں جس سے انسان کی صحت اور اخلاق دونوں پر اثر پڑتا ہے اور آج ان کی بتات اور کثرت استعمال دنیا بھر کے لئے مسئلہ بن چکا ہے۔ رہی یہ بات کہ شراب کے کچھ فوائد بھی ہیں تو قرآن نے اس کی تصریح کی ہے کہ اس کے نقصانات منافع کے مقابلے میں بہت زیادہ ہیں لہذا یہ حرام ہے اور جدید تحقیق نے اس کے نقصانات واضح کر دیے ہیں۔

جوا: قرآن نے شراب کے ساتھ ہی جوئے کا ذکر بھی کیا ہے کیونکہ اکثر یہ دیکھا گیا ہے کہ ان میں سے ایک بیماری کا شکار ہونے والا دوسری میں بھی مبتلا ہو جاتا ہے۔ بارے ہوئے جواری اکثر شراب کے ذریعے ہی عارضی اور مصنوعی تسکین حاصل کرنے کی کوشش کرتے ہیں۔ جوئے کے نقصانات فرد اور معاشرے دونوں کے لئے بالکل واضح ہیں جنہیں سمجھنے کے لئے کسی لیے چوڑے فلسفے کی ضرورت نہیں اس تکمیل میں محنت اور وقت دونوں کی بربادی ہے۔ جواریوں کے درمیان بغض و عداوت اکثر قتل و غارت تک پہنچتی ہے اور اس مرض میں مبتلا عیاش لوگ خاندان کا کاروبار اور معاشرتی روایات سب کو تباہ کرنے پر تیار ہو جاتے ہیں۔ ایسے لوگ محض آرزوؤں کے سہارے زندہ رہتے ہیں۔ محنت اور اسباب کی تلاش کا جذبہ ختم ہو جاتا ہے۔ ایسے لوگ صرف بازی جیتنے کے لئے بسا اوقات دین و عزت اور وطن کو بھی داؤ پر لگا دیتے ہیں اسی لئے قرآن نے انہیں رجس من عمل الشیطان کہا کہ گندے شیطان کام میں ان سے بچ کر رہو۔

خنزیر: جدید طب نے خنزیر کے گوشت کے نقصانات واضح کر دیے ہیں کہ اس کا کھانا ہر خطے خصوصاً گرم ممالک میں انتہائی نقصان دہ ہے۔ بعض سائنس دانوں نے یہ بھی کہا ہے کہ اس کے کھانے سے جسم میں خطرناک قسم کے کیڑے پیدا ہو جاتے ہیں۔ مسلم ماہرین نے جو تحقیق کی ہے اس کے مطابق خنزیر کے گوشت کے زیادہ استعمال سے غیرت کم ہو جاتی ہے۔ بعض لوگ یہ اعتراض کرتے ہیں کہ اگر اتنا ہی نقصان دہ ہے تو انگریز اور دوسرے غیر مسلم انتہی کثرت سے استعمال کیوں کرتے ہیں۔ تو یہ کوئی ضروری نہیں کہ مغربی ممالک کے لوگ یا دوسرے غیر مسلم ہر اس چیز سے دور رہتے ہوں جو نقصان دہ ہو۔ سگریٹ کے استعمال سے جو خطرناک بیماریاں جنم لے رہی ہیں اور سرطان کے اسباب میں بھی اب سگریٹ نوشی کو شامل کر لیا گیا ہے۔ کیا اس کے بعد یورپ والوں نے سگریٹ نوشی بھڑادی ہے؟ اس لئے یہ کوئی دلیل نہیں کہ شراب اور خنزیر کے نقصان سے پیچھے ہوتے ہیں بلکہ ان ساری بیماریوں میں مبتلا ہونے کے باوجود یہ ان گندگیوں کے ہتھوڑے کئے تیار نہیں اور یہی چیز ان کی بلاکت اور بربادی کا سبب بنے گی۔

زنا: اسلام دین فطرت ہے اس لئے اس نے فطری خواہشات کی بھی حدود مقرر کر دی ہیں۔ اگر انسان کو جنسی خواہشات کے لئے آزار و بھڑو دیا جائے اور زنا کو جائز قرار دے دیا جائے تو خاندانی اور عائلی زندگی تباہ و برباد ہو جاتی ہے۔

حسب و نسب اور حقوق و فرائض کا نظام درہم برہم ہوجاتا ہے۔ اس لئے اسلام نے نہ تو یہ کیا کہ اس کو اس طرح آزاد چھوڑ دیا کہ جہاں چاہے جانوروں کی طرح اپنی خواہش پوری کر لے اور کوئی دینی یا اخلاقی رکاوٹ بھی اس کے سامنے نہ ہو اور نہ ہی اس سے ٹکرانے کی اجازت دی کہ گوشہ نشینی اختیار کر لی جائے اور شادی بیاہ اور دوسری دنیاوی ذمہ داریوں سے کنارہ کشی کر کے ربانیت اختیار کر لی جائے۔ بلکہ اسلام نے اعتدال کی راہ اختیار کی ہے کہ کچھ حدود مقرر کی ہیں جن کے اندر رہ کر نکاح کی شکل میں خواہش پورا کرنے کی اجازت دی اور ان حدود سے باہر نہ نکاح کی شکل کو حرام و بے غمیری قرار دیا اور صرف اسلام ہی کا نہیں بلکہ تمام آسمانی مذاہب باہمی موافقت ہے۔

اب جہاں تک اس بات کا تعلق ہے کہ جس قوم میں یہ بیماریاں آجائیں وہ ترقی کر سکتی ہے یا نہیں اور یورپ والوں میں یہ بیماریاں پائی بھی جاتی ہیں پھر بھی وہ ترقی کر رہے ہیں؟

یہ بڑا نازک سوال ہے اور اکثر لوگ اس شبہ میں مبتلا ہو کر دھوکہ کھا جاتے ہیں۔

پہلی بات تو یہ ہے کہ ترقی صرف مادی وسائل کی ہستات کا نام نہیں کہ جس قوم کے پاس ہتھیاروں یا دنیاوی اسباب کی ہستات ہو وہ ترقی یافتہ ہے ہمارے نزدیک ترقی یافتہ وہ قوم ہے جس نے مادی ترقی کے ساتھ ساتھ اخلاقی اور روحانی قدروں کو بھی اجاگر کیا ہو اور ان کا بھی تحفظ کر رہے ہوں۔ جیسا کہ اسلام کے روشن دور کی مثالیں ہمارے سامنے موجود ہیں۔ آج جنہیں آپ ترقی یافتہ سمجھتے ہیں وہ اخلاقی اور روحانی طور پر اس قدر کھوکھلے ہو چکے ہیں کہ اگر بد اخلاقیوں اور بد کرداریوں کی رفتار یہی رہی تو اہل مغرب بہت جلد انتہائی بھیانک انجام سے دوچار ہوں گے۔ آپ ہی بتائیں کہ نیویارک کے معیار کے مطابق مذہب ترین اور سب سے ترقی یافتہ ملک کا مرکزی شہر ہے وہاں چند گھنٹوں کے لئے اگر بجلی فیل ہوجائے تو حیوانیت و درندگی کس طرح ناپختگی ہے نہ کسی کی عزت محفوظ رہتی ہے نہ مال ایک رات میں چوریوں اور ڈاکوں کا شمار کر کے بتائیں کہ اسی کا نام ترقی ہے؟ جبکہ زنا شراب اور جوئے کی وجہ سے وہاں جتنے قتل اور فسادات ہو رہے ہیں وہ اس سے الگ ہیں۔ ہتھیاروں کی ترقی کا انجام بھی برا نظر آتا ہے شاید یہ کسی بدحواسی میں آکر لپٹنے ہی بنائے ہوئے ہتھیاروں سے تباہ و برباد ہو جائیں اور جب اللہ کا عذاب آتا ہے تو اکثر ایسے ہی ہوتا ہے۔ ہاں آپ یہ ضرور کہہ سکتے ہیں کہ دنیاوی اور مادی لحاظ سے ان لوگوں کو مسلمانوں پر فوقیت حاصل ہے لیکن ایسا کیوں ہے؟ یہ بھی قابل غور بات ہے۔ یہ اس لئے ہے کہ مسلمانوں سے اللہ تعالیٰ نے جو وعدہ کیا ہوا ہے کہ وہ غالب رہیں گے اور اللہ تعالیٰ کفار کے مقابلے میں ان کی ہمیشہ مدد کرے گا اور اس کی تکمیل اسی شکل میں ہوگی جب مسلمان اللہ سے کئے ہوئے وعدوں کو پورا کریں اور اللہ نے بارہا یہ وعدہ پورا کیا کہ جب مسلمانوں نے اس کی بھی اطاعت کی تو پھر وسائل کی کمی کے باوجود انہیں غالب و کامیاب کیا۔ اور اگر دونوں شرابی دونوں زانی یعنی کفار بھی عیاش اور مسلمان بھی عیاش دونوں بد عمل و بد کردار ہو جائیں تو پھر اللہ کے نزدیک دونوں برابر ہیں۔ جو تعدا اور مادی قوت میں زیادہ ہوگا وہ دوسرے پر غالب آجائے گا۔ موجودہ صورت حال ایسی ہی کہ کفار دشمن اسلام بھی ہیں زانی و شرابی بھی ہیں مگر پھر مسلمانوں پر غالب اور مادی لحاظ سے ان سے آگے ہیں کیونکہ عیاش ہونے کے باوجود وہ محنت بھی کرتے ہیں اور زندہ بننے کے کچھ اصولوں پر کاربند بھی ہیں۔ ان کے مقابلے میں مسلمان اپنے دین سے باغی بھی ہیں۔ زنا و شراب کو بھی جائز ٹھہراتے ہوئے ہیں اللہ کے قانون کو لپٹنے ملکوں سے دیں نکالا بھی دیا ہوا ہے اور ان عیاشیوں اور بغاوتوں پر اضافہ یہ کہ محنت بھی نہیں کرتے اور معاملات و اخلاق میں کوئی اصول و ضابطہ بھی نہیں تو ظاہر ہے یہ دوسروں سے پیچھے ہی رہیں گے بلکہ اللہ سے عہد کرنے کے بعد پھر یہ بغاوت و سرکشی زیادہ ناراضگی کا سبب بنتی ہے۔ اللہ کی اطاعت اور اس کی فرماں برداری ہی مسلمانوں کی امتیازی شان ہے۔ یہ نہ رہی تو پھر کفار اپنی محنت و قوت سے ان پر غالب آسکتے ہیں۔ اس بحث کا یہ مطلب ہرگز نہیں کہ کفار کے لئے شراب و زنا یا دوسرے گناہ مفید ہیں اور نقصان دہ نہیں اور ان کی ترقی میں رکاوٹ نہیں۔ بلکہ یہاں بھی کچھ خدائی قوانین و ضابطے ہیں جنہیں قرآن بیان کرتا ہے۔ ارشاد ربانی ہے

جو کوئی دنیا کی زندگی اور اس کی شان حاصل کرنے کے لئے کوشش کرتا ہے تو ہم اس کو کوشش کے صلے میں پوری پوری عطا کرتے ہیں کسی قسم کی کمی نہیں چھوڑتے مگر صرف دنیا کے طالبوں کے لئے آخرت میں سوائے (جہنم کی آگ کے اور کچھ نہیں ہوگا۔) (ہود: ۱۵-۱۶)

اب اس سے واضح ہو گیا کہ بسا اوقات اللہ تعالیٰ دنیا کے حصول کی خاطر محبت کرنے والوں کو ان کی محنت کا پورا پورا صلہ عطا کرتا ہے۔ لیکن اس ساری ترقی یا قوت کے باوجود کبھی یوں بھی ہوتا ہے کہ وہ مسلسل نافرمانیوں اور سرکشیوں میں مبتنع کی وجہ سے اپنا تک عذاب الہی کی پیٹ میں آجاتے ہیں۔ ارشاد ربانی ہے

(اور کتنے ہی بستیوں والے جو اپنی معیشت کی ترقی پر اتارنے لگ گئے ہم نے ان کو ایسے صفحہ ہستی سے مٹایا کہ اس جگہ بعد میں کوئی کم ہی آباد ہے اور بالآخر ہر چیز ہماری ملکیت میں آگئی۔) (قصص: ۵۸)

اور بعض اوقات انہیں مصلحت بھی دی جاتی ہے اور جو جوں جوں سرکشی و بغاوت میں زیادہ ہوتے ہیں بظاہر وسائل و اسباب بھی کثرت سے دیتے جاتے ہیں اور پھر اپنا تک عذاب الہی کی گرفت میں آجاتے ہیں۔ ارشاد ربانی ہے

(جب وہ نصیحت کی چیزوں کو بھول گئے تو ہم نے ہر چیز کے دروازے ان پر کھول دیے۔ یہاں تک کہ وہ اگر نہ لگے تو اپنا تک ہم نے پکڑ لیا اور پھر ناکامی کے سوا انہیں اور کچھ نہیں ملا۔) (انعام: ۴۳)

یہ اور اس طرح کی دوسری آیات میں قرآن نے قوموں کے عروج و زوال پر بڑے پیارے انداز سے روشنی ڈالی ہے اگر آپ بخور ان کا مطالعہ کریں تو مسلمانوں کے زوال اور غیر مسلموں کی ظاہری جھمک دمک کے اسباب با آسانی آپ کی سمجھ میں آسکیں گے۔

مختصر یہ کہ اخلاقی و معاشرتی برائیاں کسی قوم کے حق میں بھی بہتر نہیں ہو سکتیں چاہے وہ موجودہ مسلمانوں کی طرح کوئی پس ماندہ قوم ہو یا دنیا کی مادی قوتوں کی طرح ترقی یافتہ۔ سلطنت روم کے عروج و زوال کی داستان کا مطالعہ کریں۔ بغداد کے عروج اور اندلس کی ترقی کو دیکھیں اور پھر ان کی تباہی کے اسباب کا جائزہ لیں۔ دور نہ چلیے لیکن ہاں سلطنت مغلیہ کی تباہی اور زوال ہی کی تاریخ کا مطالعہ کر لیں۔ ہر جگہ آپ کو قانون قدرت کی یکساں نظر آئے گا۔ اسکے ضابطے اہل ہیں۔ اس سے کوئی مستثنیٰ نہیں۔ موجودہ بین الاقوامی صورت حال تو ہمارے یقین اور ایمان کو پختہ کر رہی ہے اور ایسے لگتا ہے کہ ترقی و قوت کے سمارے جیتنے والے شاید آپس میں ٹکرا کر پاش پاش ہو جائیں اور پھر خدا کسی دوسری قوم کو ان کی جگہ لا کر بٹائے۔

اس بات کا جانتا بھی ضروری ہے کہ اسلام ترقی کا ہرگز مخالفت نہیں لیکن اسلام ترقی کے نام پر اخلاقی گراوٹ اور روحانی فساد کی اجازت بھی نہیں دیتا۔ جو لوگ یہ سمجھتے ہیں کہ علماء یا اسلامی قدریں ترقی کی راہ میں رکاوٹ ہیں وہ سخت غلطی پر ہیں ترکی میں کاملا ہاترک نے ۱۹۲۳ء میں اپنے خیال سے عربی کا وجود مٹایا اور ملکا کرستے سے بنایا یہ سمجھ کر کہ یہ ترقی کی راہ میں رکاوٹ ہیں لیکن سوال یہ ہے کہ دین و ملا کے ہٹ جانے کے بعد کیا وہاں واقعی ترقی ہوئی ہے۔ ہوٹلوں سینماؤں میں تو ترقی نظر آئے گی لیکن آج تک وہاں سیاسی سکون اور معاشی ترقی نہیں ہو سکی۔ بلکہ وہ قوم آج پھر روحانی قدروں کی طرف تیزی سے لوٹ رہی ہے اور وہاں چند سالوں کے بعد مکالمات ہاترک کا نام لینے والا بھی شاید کوئی باقی نہ رہے۔ ماضی قریب میں شاہ ایران کا انجام بھی ہمیں یہ سوال حل کرنے میں کافی مدد دے سکتا ہے۔

هذا ما عندی واللہ اعلم بالصواب

